

महत्वपूर्ण एवं खास

पीएमजनमन के तहत शत-प्रतिशत सेचुरेशन पूर्ण करें-कलेक्टर कार्तिकेया गोयल

पीवीटीजी बाहुल्य गांवों में 23 अगस्त से 10 सितंबर तक लोगों को विशेष शिविर

रायगढ़। कलेक्टर रायगढ़ कार्तिकेया गोयल ने प्रधानमंत्री जनजाति न्याय महाअभियान अर्थात पीएमजनमन अंतर्गत जिले के 25 पीवीटीजी गांवों में शत-प्रतिशत सेचुरेशन पूर्ण करने के निर्देश दिए। गोयल ने कहा कि जिले के 04 विकास खंडों के 25 पीवीटीजी बाहुल्य गांवों में 23 अगस्त से 10 सितंबर 2024 के मध्य विशेष शिविर आयोजित किये जाने हैं। इन शिविरों में आधार कार्ड, आयुष्मान कार्ड, राशन कार्ड, जनधन खाता, जाति प्रमाण-पत्र, पीएम मातृवन्दना योजना, बीमा योजना आदि सेवाओं का शत-प्रतिशत सेचुरेशन किया जाए। गोयल ने यह भी कहा कि समस्त संबंधित विभाग आयोजित होने जा रहे शिविरों की पूर्ण तैयारी करें तथा इसकी समुचित कार्ययोजना बनाकर पीएमजनमन अंतर्गत सम्मिलित विभिन्न सेवाओं तथा सुविधाओं से लोगों को लाभान्वित करें। उल्लेखनीय है कि जिले के 25 पीवीटीजी बसाहटों में बिहोर समुदाय के 327 परिवार के 1151 लोग निवासरत हैं।

ईडीएम के लिए स्पीड पोस्ट से 30 अगस्त तक आवेदन आमंत्रित

सारंगढ़ बिलाईगढ़। कलेक्टर कार्यालय जिला सारंगढ़ बिलाईगढ़ के ई-गवर्नेंस समिति में ईडीएम (ई-जिला तकनीकी प्रबंधक : ई डिस्ट्रिक्ट मैनेजर) की नियुक्ति हेतु शैक्षणिक योग्यता धारण करने वाले अभ्यर्थियों से स्पीड पोस्ट के माध्यम से 30 अगस्त 2024 को शाम 5 बजे तक आवेदन पत्र आमंत्रित किया है। इस संबंध में विस्तृत जानकारी जिले की वेबसाइट सारंगढ़ बिलाईगढ़ डॉट सीजी डॉट जीओवी डॉट इन तथा कलेक्टर कार्यालय सारंगढ़ के सूचना पटल से अवलोकन किया जा सकता है।

ऋणी किसानों के लिए फसल बीमा करने की अंतिम तिथि 25 अगस्त

सारंगढ़ बिलाईगढ़। राज्य शासन ने प्रधानमंत्री फसल बीमा योजना में सभी पात्र एवं फसल बीमा करने के इच्छुक ऋणी किसानों के प्रीमियम राशि की कटौती तिथि 25 अगस्त 2024 तक निर्धारित की है। इसमें बैंक या प्राथमिक कृषि सेवा सहकारी समिति द्वारा सभी ऋणी कृषकों से प्रस्ताव प्राप्त करने तथा प्रीमियम कटौती करने, बीमा कंपनी को समेकित घोषणा के साथ इलेक्ट्रॉनिक माध्यम से प्रीमियम प्रेषण करने तथा प्रत्येक बीमित कृषकों की विवरण को पोर्टल में अपलोड करने, प्रत्येक बीमित किसानों को लघु संदेश भेजने की अंतिम तिथि 25 अगस्त 2024 शासकीय अवकाश की स्थिति में आगामी कार्यालयीन दिवस मान्य होगा। इसी प्रकार ऋणी बीमित कृषकों का विवरण नेशनल क्रांप इंश्योरेंस पोर्टल (एनसीआईपी) में अपलोड करने की अंतिम तिथि 09 सितंबर 2024 है। बैंक या प्राथमिक कृषि सेवा सहकारी समिति द्वारा ऋणी कृषकों का डाटा अपलोड करने की अंतिम तिथि और बीमा कंपनी द्वारा पोर्टल में इन्ड्रा (एनटी) कृषि गये कृषकों की जानकारी को स्वीकृत तथा अस्वीकृत करने की अंतिम तिथि 24 सितंबर 2024 (09 सितंबर 2024 से 15 दिन के भीतर) है। शासकीय अवकाश की स्थिति में आगामी कार्यालयीन दिवस मान्य होगा।

दोना पत्तल सप्लाई करने का झांसा देकर 9 लाख से अधिक की ठगी

रायपुर (आरएनएस)। दोना पत्तल सप्लाई करने के नाम पर दो युवकों ने अछेड़ से 9 लाख से अधिक की ठगी करने का मामला प्रकाश में आया है। प्रार्थी की शिकायत पर धरसीवा पुलिस ने आरोपियों के खिलाफ ठगी का मामला दर्ज किया है। मिली जानकारी के अनुसार प्रार्थी विधानचंद्र साहू 50 वर्ष जौनपुर यूपी का रहने वाला है। बताया जाता है कि आरोपी सूरज भान शर्मा और आदित्य शर्मा ने प्रार्थी को अपनी कंपनी बंद होने के बाद भी प्रार्थी को दोना पत्तल सप्लाई करने के नाम पर 9 लाख 75962 रुपए लेकर धोखाधड़ी किया। प्रार्थी की शिकायत पर धरसीवा पुलिस ने आरोपियों के खिलाफ धोखाधड़ी का अपराध दर्ज कर जांच में लिया है।

राष्ट्रपति से सरगुजा संभाग की छात्राओं ने की सौजन्य मुलाकात

छात्राओं ने इस सुनहरे अवसर के लिए मुख्यमंत्री साय एवं प्रशासन के प्रति जताया आभार

रायपुर। आरएनएस

राजधानी दिल्ली में राष्ट्रपति द्रौपदी मुर्मू से सरगुजा संभाग के सरगुजा, जशपुर, सूरजपुर और बलरामपुर जिले की पांच छात्राओं ने रक्षाबंधन के अवसर पर सौजन्य मुलाकात की। इस अवसर पर केंद्रीय शिक्षा मंत्री धर्मेश्वर प्रधान ने बच्चों से शैक्षणिक

और अन्य शालेय गतिविधियों की जानकारी लेकर उनका उत्साह वर्धन किया। उन्होंने सभी के उज्ज्वल भविष्य की कामना करते हुए शुभकामना दी। सरगुजा संभाग के विद्यार्थियों ने इस अविस्मरणीय क्षण के लिए मुख्यमंत्री विष्णुदेव साय एवं प्रशासन के प्रति आभार व्यक्त किया। राष्ट्रपति द्रौपदी मुर्मू से मुलाकात के लिए विद्यार्थियों का चयन विद्यार्थियों की शैक्षणिक गतिविधियों के साथ साथ खेल, संगीत तथा अन्य शालेय गतिविधियों में उत्कृष्ट प्रदर्शन के आधार पर किया गया। चयनित

विद्यार्थियों में सरगुजा से कस्तूरबा आवासीय विद्यालय लखनपूर की छात्रा ज्योति, जशपुर जिले से रिया एवं रजनी चौहान, सूरजपुर से नदिनी किंडो और बलरामपुर जिले से प्रशंसा शामिल रही। राज्य शासन द्वारा सरगुजा संभाग के बच्चों के साथ प्रभारी के रूप में अधीक्षिका अनुराधा सिंह का चयन कर दिल्ली भेजा गया। राष्ट्रपति मुर्मू द्वारा छात्राओं से मुलाकात के दौरान उन्हें रक्षाबंधन की बधाई दी गई तथा रक्षाबंधन पर्व के महत्व के बारे में बताया। सरगुजा संभाग के विद्यार्थी कल रायपुर वापस लौटी। छात्राओं ने भी उत्कृष्ट प्रदर्शन के लिए प्रेरित और एससीआईआरटी डायरेक्टर राजेंद्र

लेकर लक्ष्य प्राप्ति हेतु ईमानदारी से प्रयास का सुझाव दिया गया। उन्होंने छत्तीसगढ़ की कला-संस्कृति, यहां के प्राकृतिक सौंदर्य तथा अन्य विशिष्टता के बारे में छात्राओं से जानकारी ली। छात्राओं ने राष्ट्रपति मुर्मू को राखी बाँधते हुए उपहार भी दिए। पहली बार राष्ट्रपति से मुलाकात और देश की राजधानी नई दिल्ली के महत्वपूर्ण स्थलों के भ्रमण से छात्राएं काफी रोमांचित तथा उत्साहित रहीं। सरगुजा संभाग के विद्यार्थी कल रायपुर वापस लौटी। छात्राओं ने भी उत्कृष्ट प्रदर्शन के लिए प्रेरित और एससीआईआरटी डायरेक्टर राजेंद्र

कटारा, उप संचालक समग्र शिक्षा राजेश सिंह एवं अन्य अधिकारियों से मुलाकात की और राष्ट्रपति भवन एवं दिल्ली की सुनहरी यादों सहित पहली विमान यात्रा के अनुभव को शेयर करते हुए अवसर को प्रदाय करने के लिये मुख्यमंत्री विष्णु देव साय सहित प्रशासन के आलाअधिकारियों के प्रति धन्यवाद ज्ञापित किया। वरिष्ठ अधिकारियों द्वारा भी बच्चों की होसला आफजाई करते हुए भविष्य में भी शैक्षणिक के साथ-साथ शैक्षणिक गतिविधियों में भी उत्कृष्ट प्रदर्शन के लिए प्रेरित और प्रोत्साहित किया।

छत्तीसगढ़ के निजी मेडिकल कॉलेज में एमबीबीएस और एमएस, एम डी (पीजी) का फीड हुआ पुनरीक्षित

प्रवेश एवं फीस विनियामक समिति ने अंतरिम फीस की निर्धारित

रायपुर। आरएनएस

छत्तीसगढ़ के निजी मेडिकल कॉलेजों द्वारा अधिक फीस वसूली को लेकर प्रवेश व फीस विनियामक समिति ने अंतरिम फीस निर्धारित की है। इसके तहत तीन निजी मेडिकल कॉलेजों के एमबीबीएस व दो निजी मेडिकल कॉलेजों में संचालित स्नातकोत्तर (पीजी) सीटों के फीस तय कर दिए गए हैं। फीस वर्ष-2024 से 2027 तक के लिए लागू होंगे।

प्रवेश एवं फीस विनियामक समिति के अधिकारियों ने बताया कि बालाजी इंस्टिट्यूट ऑफ मेडिकल साइंसेस मोवा, रावतपुरा सरकार इंस्टिट्यूट ऑफ मेडिकल साइंसेस और रिसर्च सेंटर नवा रायपुर और अभिषेक आई मिश्रा मेमोरियल कॉलेज एंड रिसर्च, जुनवानी भिलाई के लिए हुए फीस निर्धारण में सबसे अधिक श्रीबालाजी में 8 लाख 2 हजार 7 सौ रुपये प्रति वर्ष फीस तय की गई है। रावतपुरा सरकार इंस्टिट्यूट ऑफ मेडिकल साइंसेस और रिसर्च सेंटर एवं अभिषेक आई मिश्रा मेमोरियल कॉलेज एंड रिसर्च जुनवानी भिलाई



दोनों इंस्टिट्यूट में एमबीबीएस पाठ्यक्रम के लिए 7 लाख 45 हजार 187 रुपये प्रतिवर्ष निर्धारित किए गए हैं। रायपुर इंस्टिट्यूट ऑफ मेडिकल साइंस (रिम्स) गोढ़ी में स्नातकोत्तर की स्लीनिकल सीटों के लिए 9 लाख 84 हजार से 500 रूपए प्रति वर्ष छात्रों

को फीस देने होंगे। वहीं प्री-क्लीनिकल/पैरा-क्लीनिकल के लिए प्रति वर्ष 7.92 लाख रुपये से 8.48 रूपए तक फीस तय हुई है। शंकराचार्य इंस्टीट्यूट ऑफ मेडिकल साइंसेस जुनवानी भिलाई में स्नातकोत्तर की स्लीनिकल सीटों के लिए 10 लाख 54 हजार रूपए प्रति वर्ष छात्रों को फीस देने होंगे। इसी प्रकार प्री-क्लीनिकल/पैरा-क्लीनिकल के लिए प्रति वर्ष 8 लाख 48 हजार 200 रुपये फीस तय की गई है। विनियामक समिति ने निजी मेडिकल कॉलेजों के निरीक्षण, जांच, पड़ोसी राज्यों में प्रचलित फीस की दर और छत्तीसगढ़ की स्थिति प्रति व्यक्ति औसत आय

आदि तथ्यों को देखते हुए बैठक कर फीस तय की गई है। तय फीस में सभी सुविधा शामिल फीस विनियामक समिति के अधिकारियों ने कहा है कि मेडिकल पाठ्यक्रम के लिए अंतरिम तय फीस में सभी सुविधाएं शामिल हैं। संस्थाओं को निर्देशित किया गया है कि प्रति वर्ष तय किए गए फीस में मेडिकल छात्रों से यूनिफार्म, आइडी कार्ड, लेबोरेटरी, विभिन्न सांस्कृतिक कार्यक्रमों, खेलकूद, एनएसएस, भवन, फर्नीचर, उपकरण आदि मदों में कोई अतिरिक्त राशि वसूल नहीं किया जाएगा। किसी भी तरह की फीस की तय राशि से अधिक की वसूली हुई तो निजी मेडिकल कॉलेजों पर कार्रवाई की जाएगी।

पुलिस विभाग में भारी फेरबदल

बलौदाबाजार-रायपुर (आरएनएस)। छत्तीसगढ़ के बलौदाबाजार जिले में हुई हिसा के बाद पुलिस विभाग और साइबर सेल में बड़ी फेरबदल हुई है। जिले के 19 आरक्षक और प्रधान आरक्षकों के तबादले किए गए हैं। पुलिस अधीक्षक विजय अग्रवाल ने देर रात आदेश जारी किया। हिसा की इनपुट जानकारी सेल को पहले से नहीं हुई यही फेरबदल की वजह मानी जा रही है। दरअसल बलौदाबाजार जिले में हुई हिसा के बाद से ही जांच जारी है। वहीं हिसा के बाद पुलिस विभाग और साइबर सेल में बड़ी फेरबदल की गई है। जारी आदेश में जिले के 19 आरक्षक और प्रधान आरक्षकों के तबादले किए गए हैं। जिले के पुलिस अधीक्षक विजय अग्रवाल ने देर रात आदेश जारी किया है। मिली जानकारी के अनुसार सेल को हिसा के पहले की इनपुट जानकारी नहीं मिल पाई थी यही इस बड़ी फेरबदल की वजह मानी जा रही है। बलौदाबाजार जिले में 10 जून को हिसा भड़क गई थी। सतनामी समाज के धार्मिक स्थल में तोड़फोड़ से नाराज सतनामी समाज के लोग प्रदर्शन कर रहे थे। इसी प्रदर्शन के दौरान भीड़ बेकाबू हो गई और हिंसक भीड़ ने कलेक्टर के ऑफिस पर आगजनी कर दी थी जिससे पूरा कलेक्ट्रेट परिसर जलकर खाक हो गया। इस घटना के बाद जिले में घारा 144 लागू कर दी गई थी। वहीं इस मामले की जांच चल रही है।

आबकारी विभाग की कार्यवाही: ब्रेजा कार के साथ उड़ीसा की शराब जब्त

रायगढ़

कलेक्टर कार्तिकेया गोयल के निर्देशन में आबकारी अपराधों पर नियंत्रण हेतु जारी अभियान के तहत वृत्त रायगढ़ दक्षिण अन्तर्गत आबकारी जांच चौकी रंगालपाली में अंतर्राज्यीय अवैध मदिरा के विरुद्ध कार्यवाही की गई। मुखबिर द्वारा आबकारी उपनिरीक्षक रागिनी नायक को सूचना प्राप्त हुई कि एक सफेद रंग की मारुति सुजुकी ब्रेजा कार में एक व्यक्ति द्वारा भारी मात्रा में अवैध रूप से अन्य प्रांत की मदिरा का परिवहन किया जा रहा है। तत्काल कार्यवाही हेतु घेराबंदी कर उक्त वाहन क्रमांक सीजी 13 एवी 8881 को रोक



कर विधिपूर्वक तलाशी ली गई। वाहन चालक रघुचंदन के समक्ष तलाशी में ब्रेजा गाड़ी में अवैध रूप से धारण कर परिवहन करते हुए केवल ओडिशा में विक्रय हेतु लेबल लगी हुई मदिरा जॉनी

वॉकर ब्लैक लेबल 6 नग बॉटल, जॉनी वॉकर ब्लेंड 2 नग बॉटल, एक्सोल्यूट वोदका 2 नग बॉटल, कोरोना एक्सट्रा बीयर 30 नग बॉटल, ब्रीजर ब्रेनबेरी बीयर 15 नग बॉटल समेत कुल 21.525

लीटर मदिरा (बाजार मूल्य 36,710) पाई गई जिसे जांच पश्चात जब्त किया गया। उक्त व्यक्ति द्वारा अवैध रूप से मदिरा का धारण और परिवहन आबकारी एक्ट की धारा के तहत गैर जमानती होने पर प्रकरण विवेचना में लिया गया। मौके पर प्राप्त वाहन और अवैध मदिरा को आबकारी विभाग द्वारा कब्जे पर लिया गया। उक्त कार्यवाही में आबकारी उपनिरीक्षक रागिनी नायक के साथ मुख्य आरक्षक राधेगोविंद पांडे, आरक्षक लाल सिंह कंवर, बैरियर गार्ड अनिल सिदार, दिनेश साहू, दिवाकर चौहान, वाहन चालक वेदराम साहू का सहयोग रहा।

पीएम कार्यक्रम हेतु बैंक क्रेडिट कैम्प आयोजित

आजीविका मिशन अंतर्गत स्व-सहायता समूह की दीदियों को किया गया राशि प्रदाय

रायगढ़

प्रधानमंत्री भारत सरकार द्वारा 25 अगस्त 2024 को महाराष्ट्र के जलगांव में स्व-सहायता समूह के 2 लाख महिला सदस्यों के साथ कार्यक्रम किया जाना है। कार्यक्रम के दौरान प्रधानमंत्री के द्वारा वन बलीक के माध्यम से स्व-सहायता समूहों को बैंक क्रेडिट लिंकेज का वितरण किया जाएगा। प्रधानमंत्री के कार्यक्रम को ध्यान में रखते हुये रायगढ़ जिले के समस्त बैंकों के द्वारा आजीविका



मिशन अंतर्गत लगभग 100 स्व-सहायता समूह की दीदियों को तीन करोड़ की राशि प्रदाय किया गया। जिला पंचायत से प्राप्त जानकारी के अनुसार छ.ग. राज्य ग्रामीण आजीविका मिशन के अंतर्गत महिला स्व-सहायता समूह के सदस्यों को उनके आजीविका की गतिविधियों, चक्रीय निधि के रूप में 15,000 व सामुदायिक निवेश निधि के रूप में 60,000 रुपये शासन के द्वारा प्रदाय किया जाता है साथ ही साथ बैंक लिंकेज के माध्यम से समूह के सदस्यों को 6 लाख रुपये तक की राशि ऋण के रूप में दिया जाता है। इस राशि का उपयोग कर समूह की दीदियों के द्वारा आजीविका का कार्य किया जाता है।

बुनगा में आयोजित पांच दिवसीय शिविर में 325 लोग हुए लाभान्वित

रायगढ़

विकासखंड पुसौर के शासकीय आयुर्वेद औषधालय बुनगा में 8 से 23 अगस्त तक आयुष पखवाड़ा मनाया गया। जिसमें विभिन्न गतिविधियों संचालित की गई एवं आयुर्वेद विभाग की योजनाओं से



में नशा मुक्ति रैली, स्वच्छता रैली, जीवन शैली में बदलाव हेतु सत्र, हर्बल गार्डन में जड़ी बूटियों की पहचान एवं घरेलू उपचार की विधि, गुदुच्चादी काढ़ा वितरण, योगास्थ्यास सत्र, एनसीडी स्क्रीनिंग जैसे कार्यक्रम आयोजित किए गए।

चंद्रयान-3 मिशन की सफलता पर स्कूलों में मनाया गया राष्ट्रीय अंतरिक्ष दिवस समारोह

सारंगढ़ बिलाईगढ़

चंद्रयान-3 मिशन की सफलता पर भारत के प्रधानमंत्री नरेन्द्र मोदी के घोषणा अनुसार 23 अगस्त को राष्ट्रीय अंतरिक्ष दिवस समारोह का प्रथम आयोजन किया गया। जिले के विभिन्न स्कूलों में (शासकीय, निजी, अनुदान, गैर अनुदान) रैली और सेमिनार का आयोजन किया गया। सेमिनार में विद्यार्थियों को चंद्रयान-3 मिशन के संबंध में विस्तार से वीडियो के माध्यम से जानकारी दी गई। रैली में छात्रों ने चंद्रयान-3 मिशन और इसरो की उपलब्धियों से जुड़े पोस्टर और

बैनर हाथों में थामे, देश की इस महत्वपूर्ण उपलब्धि के प्रति गर्व का प्रदर्शन किया। रैली का मुख्य उद्देश्य छात्रों में वैज्ञानिक उपलब्धियों के प्रति जागरूकता बढ़ाना और उन्हें विज्ञान और तकनीकी क्षेत्रों में भविष्य में योगदान देने के लिए प्रेरित करना था। शिक्षकों ने रैली के दौरान छात्रों को भारत के अंतरिक्ष अभियानों के महत्व के बारे में बताया, जिससे छात्रों में विज्ञान के प्रति रुचि और उत्साह बढ़ा। इस आयोजन ने न केवल छात्रों में ज्ञानवर्धक किया बल्कि उन्हें गर्व के साथ अपने देश की उपलब्धियों को मनाने का अवसर भी प्रदान किया।



SJU - Contact No. +91 9301915303 E-mail ID- sjunion29@gmail.com

Social Justice Union
Registered with Govt. No. 5526

अधिकार से न्याय तक

इस संघ का गठनसम्पूर्ण छत्तीसगढ़ में पीड़ितों को न्याय दिलाने के लिए किया गया है, जिसे छत्तीसगढ़ शासन से मान्यता प्राप्त है, जिसका क्रमांक 5526 है, तथा सम्पूर्ण हेतु नं० 9301915303 है। इस संघ के गठन पर संघ के संरक्षक एवं सीनियर एडवोकेट श्री तारामणी श्रीवास्तव (अधिवक्ता, माननीय उच्च-न्यायालय), एवं गौरीगंज बोर्ड के सदस्यों कृपे श्री.बी.वर्मा, श्रीमती फकरा श्रीवास्तव, श्रीमती रजनी राकेश एवं अन्य ने शासन को धन्यवाद ज्ञापित किया, और कहा कि संघ के पास सामाजिक अत्याचर अथवा मानविकीकरण इन सभी तथ्यों के प्रस्तुत होने पर, उसे तिरस्त्रित में शासन एवं प्रशासन में विभिन्न महत्वपूर्ण पदों पर आजीवन एवं स्वयंसेवक विधियों के समर्थन की ओर उसे प्रस्तुत किया जायेगा। साथ ही, विधि, न्याय सम्बन्धी कार्य एवं लेखक वेबसाइट, गरीब, परिवारिक, विधवाओं के उत्थान के लिए कार्य किया जायेगा।

आवश्यकता
मुख्य रूप से संघ का उद्देश्य छत्तीसगढ़ प्रदेश के समस्त जिलों एवं ब्लॉक स्तर में सामाजिक न्याय हेतु प्रचार-प्रसार करना, तथा मानविकीकरण हेतु जागरूकता पैदा करना है। संघ साबरमती एवं अजमेरवादीक हिंसा के माध्यम से मानविकीकरण के सम्बन्ध में प्रचार-प्रसार करना चाहता है। इस हेतु प्रदेश के समस्त जिलों एवं ब्लॉक स्तर पर सामाजिक न्याय एवं मानविकीकरण संरक्षण केन्द्र की स्थापना की जानी, और उन्में संघ के द्वारा अधीनस्थ नियुक्तियों को जर्नलों। प्रत्येक ब्लॉक इस संघ में सदस्य बन सकता है, जिसके लिए संघ के द्वारा निर्धारित निम्न एवं शर्तों का पालन किया जाना अनिवार्य है। इस हेतु सदस्यता फार्म संघ के प्रधान कार्यालय में उपलब्ध है।

उद्देश्य एवं नियुक्तियां
प्रताड़ित एवं पीड़ित व्यक्ति को सम्स्याओं को सुनना, आवेदन लेना तथा पीड़ित को न्याय दिलाने के लिए उचित साधन एवं संसाधनों की जरूरत के अनुसार व्यवस्था करना मूल रूप से इस संघ का कार्य है। पीड़ित व्यक्तियों को न्यायिक, गैर-न्यायिक एवं सामाजिक सम्स्या पर विधिन्याय एवं सौजन्य के अनुसार आवश्यक मदद की जायेगी।

मुख्य बिन्दु
संघ विशेष रूप से मानविकीकरण दिलाने एवं सामाजिक न्याय प्राप्ति हेतु पीड़ित मानव की हर संभव मदद करेगा तथा इस हेतु पीड़ित मानव के लिए भारतीय संविधान के तहत विधिक सहायता को व्यवस्था आवश्यकतानुसार करेगा। यदि कोई पीड़ित है तो इस संघ से सम्पर्क कर सकता है।

अन्य बिन्दु
● संघ सर्वप्रथम संरक्षण एवं पर्यावरण सम्बन्धी वेतना हेतु भी जागरूकता सृजन का प्रयास करेगा।
● पूरे छत्तीसगढ़ प्रदेश में महिलाओं के अधिकार, श्रमिकों के अधिकार, अधीनस्थों के अधिकार, अनुसूचित जाति-अनुसूचितों के अधिकारों के सम्बन्ध में विधिक एवं सैमाजिक सौध के कार्यक्रमों को इस संघ द्वारा सम्बन्धित किया जायेगा तथा प्रत्येक पीड़ित को उसके कर्तव्यों एवं अधिकारों के बारे में सही किया जायेगा। न्याय प्राप्ति हेतु हर संभव मदद की जायेगी।
● संघ शासन से मान्यता प्राप्त है, अतः शासन एवं प्रशासन में विभिन्न पदों पर आजीवन क पीड़ित को परेशानी से पहुँचाना स राजकाश है। इस हेतु संघ शासन एवं प्रशासन में विभिन्न महत्वपूर्ण पदों पर आजीवन कर्तव्यों से मुक्तकाम कर पीड़ित को न्याय दिलाने में समस्त सहायता भी करेगा।
● संघ द्वारा सैमाजिक हिंसा एवं सामाजिक विकार से सम्बन्धित विस्तृत कार्यक्रम किए जायेंगे, एवं समान उद्देश्यों वाली अंतर्राज्य, राष्ट्रीय, सरकारी तथा गैरसरकारी संस्थाओं के साथ मिलकर काम किया जायेगा।
● संघ सामाजिक कृतिवियों को हर कदम के लिए करतबतन का उत्थान भी करेगा। संघ देश के मूल विस्तरे पर सख्त निम्नवर्ती के सम्मान में कार्यक्रम भी आयोजित करेगा।

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीड़ित मानव को न्याय मिल सके एवं एक अच्छे समाज का निर्माण हो सके।
Join SJU Join SJU Join SJU Join SJU Join SJU